



## Swedbank və Əmanətlər Banklarına xoş gəlmisiniz

Swedbank və ya əmanətlər bankında müştəri kimi qeydiyyatdan keçmək üçün siz identifikator təqdim etməli və nə üçün sizə bank hesabı lazım olduğunu izah etməlisiniz. Bu, siz filiala daxil olanda banka təqdim etməli olduğunuz məlumat üçün göstəricidir.

### İdentifikasiya

#### **Əgər sizdə İsveç şəxsi identifikasiya nömrəsi varsa**

Əgər sizdə İsveç şəxsi identifikasiya nömrəsi varsa, siz düzgün İsveç identifikatoru təqdim etməlisiniz.

#### **Əgər sizin İsveç şəxsi identifikasiya nömrəniz yoxdursa**

Əgər sizin İsveç şəxsi identifikasiya nömrəniz yoxdursa, siz vətəndaşlığınızı göstərən düzgün milli pasport təqdim etməlisiniz.

Şengen Razılaşmasının bir hissəsi olan ölkələr üçün milliyyətinizi göstərən milli İsveç identifikasiya kartına ekvivalent də etibarlıdır.

Siz xarici identifikator təqdim edəndə, eyniliyinizi yaşayış icazəsi, iş yerindən arayış, Vergi Orqanından sertifikat və ya məktəb sertifikatı kimi əlavə sənədlərlə əsaslandırmağınız.

#### **Əgər İsveç və ya İngilis dilini başa düşmürsünüzsə**

Əgər İsveç və ya İngiliscə başa düşmürsünüzsə, siz özünüzlə tərcüməçi gətirməlisiniz.

Bizim bir-birimizi anlamağımız ona görə zəruridir ki, siz müştəri kimi hüquq və öhdəliklərinizi başa düşə bilərsiniz, biz isə siz və maliyyənlə bağlı hər hansı suallara cavab verə bilək.

### Nə üçün sizə bank hesabı lazımdır?

Bütün İsveç bankları qanuni olaraq sizdən nə üçün bank hesabına ehtiyacınız olduğunu və hesabdan necə istifadə edəcəyinizi soruşmağa borcludur. Bu, maaşınızı əmanət kimi qoymaq və ya digər ödəniş formaları, icarə üçün ödəniş etmək, yaxud əmanət hesabı ola bilər.

Filiallarımızın eksəriyyəti nağd pulla işləmir. Məhz buna görə də bankınızdan sizdən necə pul çıxılacağını soruşmalısınız və ya başqa üsullarla ödəniş edə bilərsiniz.

Bank kartınız və hesabınız haqqında məlumat şəxsidir. Kart və ya hesabınız başqaları tərəfindən istifadə olunmamalıdır. Kart və hesab haqqında məlumatınızla ehtiyatlı olmağınız vacibdir. PIN kodunuzu heç vaxt heç kimə verməyin.

Əgər gəlirlə bağlı dəstək almaq üçün bankınızdan hesab çıxarışına ehtiyacınız varsa, sizə ən yaxın filiala yaxınlaşa bilərsiniz, orada sizə pulsuz olaraq bir aylıq bank hesabı çıxarışı üçün qeydiyyatdan keçməyə kömək edəcəklər.

#### **Bank hesabı hüququ**

Vətəndaşlığından asılı olmayaraq, istənilən kəs Əmanətlərin Zəmanəti ilə əhatə olunan bank hesabı açmaq üçün başlıca hüquqa malikdir. Lakin bəzi hallarda bankın hesabdan imtina etmək hüququ vardır. Bank aşağıdakı hallarda sizin üçün hesab açmaya bilər:

- bank təhlükəsiz şəkildə sizi tanımaq iqtidarında olmadıqda
- bank sizin hesab açmaq istəyinizlə bağlı təqdim etdiyiniz məlumatın qənaətbəxş olmadığını hesab etdikdə

### İlkin təklif

İlkin təklifimiz sizə aşağıdakı imkanları təklif edir  
Pulu əmanət kimi qoymaq və  
ödənişlərinizi idarə etmək.

Bura daxildir:

- Bank hesabı
- Bank kartı
- Ödəniş xidməti



Əgər İsveç və ya İngilis dilini bilirsinizsə və rəqəmsal xidmətlərlə tanışsınızsa, sizin üçün başqa təkliflərimiz də vardır. Sizin üçün ən uyğun olanı bilmək üçün bankla əlaqə saxlayın.

### Faktlar

#### Çirkli Pulların Yuyulması və Terrorizmin Maliyyələşməsinə qarşı Tədbirlərlə bağlı Akt haqqında

Çirkli Pulların Yuyulması və Terrorizmin Maliyyələşməsinə qarşı Tədbirlərlə bağlı Akt bankların vergi dələduzluğu və cinayət əməlinin maliyyələşməsi üçün istifadə olunmasının qarşısını almaq məqsədi daşıyan İsveç qanunudur. Qanun o deməkdir ki, bankın müştəridən nə üçün hesab açması və onu nə üçün istifadə etməsi ilə bağlı cavab əldə etməyincə hesablar açmaq və ya əməliyyatları həyata keçirmək hüququ yoxdur.

#### Əmanətlərin Zəmanəti haqqında

İsveç Əmanətlərin Zəmanətinə malikdir. Bu o deməkdir ki, bank müflis olarsa, müştərilər müəyyən məbləğdə kompensasiya olunacaq.

#### Nağd pul haqqında

Swedbank, əmanətlər bankı və bir çox digər banklar və maraqlı tərəflər cəmiyyətdə dövr edən nağd pulun məbləğini azaltmaq üçün aktiv şəkildə işləyir. Bu səbəbdən də biz müştərilərimizi kartla ödənişlərdən istifadə etməyə, mağazalarda kartla ödəniş edən zaman nağd pulu çıxarmağa, nağd pul qoymaq və çıxarmaq üçün depozit ödəniş terminallarından və ATM-lərdən istifadə etməyə şüvqləndiririk.